

ભાજપ-કોંગ્રેસના પ્રદેશ પ્રમુખો આજે જામનગરમાં

ભાજપ પ્રદેશ પ્રમુખ જગદીશ વિશ્વકર્મા લગ્નપ્રસંગે ઉપસ્થિત રહેશે, જ્યારે કોંગ્રેસ પ્રદેશ પ્રમુખ અમિત યાવડા ચાર જિલ્લાઓની સંગઠનાત્મક બેઠકમાં જોડાશે

જામનગર : જામનગર શહેરમાં રાજ્યના બે મુખ્ય રાજકીય પક્ષોના પ્રદેશ પ્રમુખો અલગ-અલગ કાર્યક્રમોમાં હાજરી આપવા આવી રહ્યા છે. ગુજરાત પ્રદેશ ભાજપના પ્રમુખ જગદીશ વિશ્વકર્મા જામનગર શહેર ભાજપ પ્રમુખ બીનાબેન કોઠારીની

પુત્રીના લગ્નપ્રસંગે ઉપસ્થિત રહેશે અને શુભેચ્છાઓ પાઠવશે. બીજી તરફ ગુજરાત પ્રદેશ કોંગ્રેસના પ્રમુખ અમિત યાવડા જામનગર ખાતે યોજાનારી ચાર જિલ્લાઓની સંગઠનાત્મક બેઠકમાં ભાગ લેશે. બેઠક દરમિયાન સંગઠનને વધુ મજબૂત બનાવવા,

આગામી કાર્યક્રમો તથા વિવિધ રાજકીય મુદ્દાઓ અંગે ચર્ચા કરવામાં આવશે. એક જ દિવસે ભાજપ અને કોંગ્રેસના પ્રદેશ પ્રમુખોની જામનગર મુલાકાતને લઈ બંને પક્ષના કાર્યકરો, આગેવાનો તેમજ સ્થાનિક રાજકીય વર્તુળોમાં ખાસ રસ જોવા મળી રહ્યો છે.



દ્વારકાના દરિયા કિનારે ૧૫ ફૂટ ઊંચા ઉછળતાં વિશાળકાય મોજા

દ્વારકા : દક્ષિણ સૌરાષ્ટ્રમાં મેઘરાજા તોફાની બેટીગ કરી રહ્યા છે ત્યારે પશ્ચિમ સૌરાષ્ટ્રના હાલાર પંથકના દેવભૂમિ દ્વારકા જિલ્લામાં સતત વરસાદી વાતાવરણમાં મેઘરાજા સતત હાથતાળી આપી રહ્યા હોય ખેડૂતોએ વાવણી સહિત તમામ કામગીરી પૂર્ણ કરી લીધી હોવાની સ્થિતિમાં આકાશમાંથી અભિવૃદ્ધિની કાગના ડોળે વાત જોઈ રહ્યા છે. સતત પ્રાબલિયા વાતાવરણ છતાં જિલ્લાભરમાં ખાસ કરીને દ્વારકા પંથકમાં સીઝન દરમિયાન બિલકુલ વરસાદ પડ્યો ન હોય બફારાના



માહોલમાં પહેલા વરસાદની વાટ જોવાઈ રહી છે. આ સાથે અરબી સમુદ્રમાં પણ જબરદસ્ત કરન્ટ જોવા મળી રહ્યો છે અને દ્વારકાના દરિયાકિનારાના વિસ્તારો ગોમતી ઘાટ, પંચકુંઈ જોવા મળી રહ્યા

ખોડલધામના ચેરમેનના ૬૧માં જન્મદિવસે જામનગર જિલ્લામાં ૨૨ સ્થળે મેગા બ્લડ ડોનેશન કેમ્પ

જામનગર : જામનગરમાં શ્રી ખોડલધામ ટ્રસ્ટ-કાગવડના ચેરમેન નરેશભાઈ પટેલના જન્મદિવસ નિમિત્તે દર વર્ષની જેમ આ વર્ષે પણ સેવાના કાર્યોનો વ્યાપ વધારતા એક ભવ્ય આયોજન કરવામાં આવ્યું છે. નરેશભાઈ પટેલના ૬૧મા જન્મદિવસે આગામી ૧૧ જુલાઈ શનિવારના રોજ શ્રી ખોડલધામ ટ્રસ્ટ-કાગવડ અને સદ્ગૃહ્યોતા ચેરિટેબલ ટ્રસ્ટ-રાજકોટના સંયુક્ત ઉપક્રમે જામનગર શહેર અને જિલ્લામાં કુલ ૨૨ સ્થળોએ મેગા બ્લડ ડોનેશન કેમ્પનું આયોજન કરવામાં આવ્યું છે. આ સેવાકીય કાર્યમાં જોડાઈને રાષ્ટ્રસેવામાં સહભાગી થવા સર્વ સમાજના ભાઈઓ-બહેનો અને જાહેર જનતાને અનુરોધ કરવામાં આવ્યું છે.



જામનગર શહેરમાં રક્તદાન કેમ્પના મુખ્ય સ્થળો (સમય: સવારે ૮ થી ૧) જામનગર શહેરમાં ખાસ કરીને બહેનો માટે અલગ વ્યવસ્થા સહિત નીચે મુજબના સ્થળોએ કેમ્પ યોજાશે. જેમાં શ્રી ખોડલધામ સમિતિ જિલ્લા કાર્યાલય, શ્રી કેશવજી અરજણ લેઉવા પટેલ

સમાજ, રણજીતનગર શ્રી નારાયણ કચરા ગલાણી લેઉવા પટેલ સમાજ, નારાયણ નગર-૧ શ્રી લેઉવા પટેલ સમન્વય ટ્રસ્ટ ખોડલ ગ્રીન, સરદાર પાર્ક, કુદરત બંગલાની સામે (ખાસ મહિલાઓ માટે) શ્રીજી હોલ, ઓશવાળ કોલોની (ખાસ મહિલાઓ માટે) કેસ-૨, ૩, એસોસિએશન ઓફિસ જામનગર ગ્રામ્ય વિસ્તારના સ્થળો જિલ્લાના ગ્રામ્ય વિસ્તારોમાં પણ રક્તદાન પ્રવૃત્તિ વેગવંતી બને તે માટે નીચેના ગામોમાં કેમ્પનું આયોજન કરાયું છે. જેમાં વિભાપર, ઠેબા, નંદપુર, મોડપર, સુમરા, હરીપર, ભાદરા, મજોઈ, લતીપુર, પ્રોલ, નિકાવા, મોટા વડાળા, ખરેડી, પાતા મેઘપર અને પીપરવોડા. માનવતાનું ઉત્કૃષ્ટ ઉદાહરણ જરૂરિયાતમંદોને

સમયસર રક્ત મળશે. નરેશભાઈ પટેલના માર્ગદર્શન હેઠળ વર્ષોથી સર્વરોગ નિવાન કેમ્પ, રક્તદાન કેમ્પ અને કુદરતી આપત્તિઓમાં સહાય જેવા અનેક સેવાકીય કાર્યો કરવામાં આવે છે. આ વર્ષે પણ માત્ર ગુજરાત જ નહીં, પરંતુ રાજ્ય અને રાજ્ય બહારના કુલ ૭૦થી વધુ સ્થળોએ આ મેગા બ્લડ ડોનેશન કેમ્પ યોજાશે. દર્દીઓને સમયસર લોહી મળી રહે તેવા ઉમદા હેતુથી યોજાયેલા આ મહાઅભિયાનમાં આપના નજીકના સ્થળે પહોંચીને મોટી સંખ્યામાં ઉપસ્થિત રહી ઉત્સાહભરે રક્તદાન કરવા ખોડલધામ સમિતિ અને સદ્ગૃહ્યોતા ચેરિટેબલ ટ્રસ્ટ દ્વારા વિનંતી કરવામાં આવી છે.

ઠાકોરજીને પુષ્પશુંગાર દર્શન મનોરથ યોજાવ્યો



દ્વારકા : દ્વારકાથી જગતમંદિરમાં દ્વારકાથી ભગવાનને ઋતુ અનુસાર શુંગાર, ભોગ ઈત્યાદિ અર્પણ કરવામાં આવી રહ્યા હોય હાલમાં ચાલતી ગ્રીષ્મ ઋતુમાં ઠાકોરજીને ઠંડક અર્પણ કરવાના ભાવ સાથે વિશિષ્ટ પુષ્પ શુંગાર દર્શન યોજવામાં આવી રહ્યા છે. ગઈકાલે સાંજના સમયે ઠાકોરજીને ઠંડક આપતાં મનમોહક કુલો તેમજ કળીઓના વિશિષ્ટ શુંગાર મનોરથ યોજવામાં આવ્યા હતા. ગ્રીષ્મ ઋતુ દરમિયાન સતત બે માસ સુધી ઠાકોરજીને સાંજના સમયે પુષ્પશુંગાર યોજાઈ રહ્યા છે. આ ઉપરાંત ગ્રીષ્મકાળ દરમિયાન ઠાકોરજીને ઋતુ અનુસાર ઠંડક આપતાં ભોગ ઈત્યાદિ પણ અર્પણ કરવામાં આવે છે.

રાજ્યપાલ આચાર્ય દેવવ્રત રવિવારે જામનગરના લાખાબાવળ સ્થિત 'વેદગર્ભ વિહાર'ની મુલાકાતે


જામનગર : જામનગરમાં ગર્ભોપનિષદ ફાઉન્ડેશન અને મધુરદેવ આશ્રમ ચેરિટેબલ ટ્રસ્ટના સંયુક્ત ઉપક્રમે ગર્ભ વિજ્ઞાન અને ગર્ભ સંસ્કાર માટે લાખાબાવળ ખાતે ખાસ તૈયાર કરવામાં આવેલાં 'વેદગર્ભ વિહાર' (ઈકો વિલેજ) અને ચિલ્ડ્રન્સ યુનિવર્સિટી ગાંધીનગર સંલગ્ન "તપોવન સંશોધન કેન્દ્ર" ના લોકાર્પણ માટે ગુજરાત રાજ્યના રાજ્યપાલ આચાર્ય દેવવ્રત ૧૨ જુલાઈ રવિવારે જામનગરના લાખાબાવળ સ્થિત 'વેદગર્ભ વિહાર'ની મુલાકાતે આવી રહ્યા છે.



સંશોધન કાર્ય આગળ વધી રહ્યું છે, ત્યારે આ કાર્યને પ્રત્યક્ષ નિહાળવા અને પ્રોત્સાહન માટે રાજ્યપાલ આચાર્ય દેવવ્રત ખાસ ઉપસ્થિત રહેનાર છે, તે જામનગર માટે ગૌરવની બાબત બની રહેશે. આ લોકાર્પણ સમારોહમાં સન્માનનીય મહાનુભાવો

જામનગરના સોસદ પૂનમબેન માડમ રાજ્યના શિક્ષા રાજ્યમંત્રી રીવાબા જોડરા, જામનગર મેયર મોનિકા બેન વ્યાસ, આઈ ટી આર એ ના ડાયરેક્ટર ડો. તનુજા નેસરી તથા ગુજરાત આયુર્વેદ યુનિવર્સિટીના કુલપતિ ડો નરેશ જૈન અને ચિલ્ડ્રન્સ યુનિવર્સિટીના કુલપતિ ડો ડી એસ જોષી તથા આયુર્વેદ વ્યાસપીઠ કેન્દ્રીય અધિકારીઓ અને રાજ્યના પદાધિકારીઓ તથા લાખાબાવળ અને ગ્રામ્ય વિસ્તારના અગ્રણીઓ ખાસ ઉપસ્થિત રહેશે. રવિવાર દિનાંક ૧૨ જુલાઈના સવારે ૯:૦૦ કલાકે યોજાયેલા આ લોકાર્પણના કાર્યક્રમ માટે ગર્ભોપનિષદ ફાઉન્ડેશનના સી ઈ ઓ અને જાણીતા આયુર્વેદિક ગાયનેકોલોજિસ્ટ ડો.કરિશ્મા બહેન નારવાણી દ્વારા સર્વેને નિમંત્રણ પાઠવાયું છે.

ધ્રોલમાં આઈશ્રી મચ્છુ માતાજીનો મહોત્સવ : શોભાયાત્રા-મહાપ્રસાદનો ત્રિવેણી સંગમ



ધ્રોલ : ધ્રોલ આઈશ્રી પંચની ૧૪૨ ગામ ધણી મચ્છુ માતા સાનિધ્યમાં ધ્રોલ ખાતે સમસ્ત ભરવાડ સમાજ દ્વારા આગામી તા. ૧૨-૭-૨૦૨૬ ને રવિવારના રોજ એક ધાર્મિક મહોત્સવનું આયોજન કરવામાં આવ્યું છે. આ પાવન અવસરે માતાજીના મંદિરે વિશેષ દ્રુધ અભિષેક, ભવ્ય શોભાયાત્રા અને વિશાળ ભંડારનું આયોજન કરાયું છે. આ પ્રસંગે મોરબી મચ્છુ માતાજીની જળ્યાના પરમ પૂજ્ય મહંતશ્રી કિસન ભગત ખાસ ઉપસ્થિત રહીને ભક્તોને આશીર્વાચન પાઠવશે. કાર્યક્રમની વિગત આપતા આયોજકોએ જણાવ્યું છે કે, રવિવારે

બપોરે ૨ થી ૪ કલાક ધ્રોલ ખાતે આવેલા ભરવાડ સમાજની વાડીથી એક ભવ્ય શોભાયાત્રા પ્રસ્થાન કરશે, જે શહેરના પરંપરાગત માર્ગો પર કરીને ભરવાડ શેરી સ્થિત મચ્છુ માતાજીના મંદિરે પહોંચશે. આ શોભાયાત્રાનું મુખ્ય આકર્ષણ પરંપરાગત ભરવાડી પહરવેશમાં સજ્જ સમાજના ભાઈઓ-બહેનો અને ૨૫૧ પાણીની હેલ (બેડા) સાથે જોડાનારી મહિલાઓ રહેશે, જે આપણી ભવ્ય સંસ્કૃતિ અને એકતાના દર્શન કરાવશે. આયોજકો દ્વારા તમામ માતૃશક્તિને પોતાના ઘરેથી બેડા લઈને આવવા અનુરોધ કરાયો છે. શોભાયાત્રાની પૂર્ણાહિતિ બાદ સાંજે ૭ કલાકે તમામ શ્રદ્ધાળુઓ માટે મહાપ્રસાદ (બંડારો)નું પણ સુંદર આયોજન કરવામાં આવ્યું છે. આ ધાર્મિક મહોત્સવને સફળ બનાવવા માટે 'સમસ્ત ભરવાડ સમાજ ધ્રોલ' ના કાર્યકરો ભારે જહેમત ઉઠાવી રહ્યા છે. સમાજના તમામ ભાઈ-બહેનોને પોતાની પરંપરા અને સંસ્કૃતિના ગૌરવ સમાન આ ઉત્સવમાં બહોળી સંખ્યામાં ઉપસ્થિત રહેવા ભાવભર્યું આમંત્રણ પાઠવવામાં આવ્યું છે.

શ્રી જૈન દર્શન ઉપાસક સંઘ (પેલેસ)માં ચાતુર્માસ પ્રવેશ સામૈયુ



જામનગર શહેરમાં સાધુ-સાધ્વીજી મ.સા.ના ચાતુર્માસ પ્રવેશ ચાલી રહ્યા છે. ત્યારે આજે સવારે શ્રી જૈન દર્શન ઉપાસક સંઘ (પેલેસ) ભવ્ય ચાતુર્માસ પ્રવેશ સામૈયુ યોજાયું હતું. પરમ પૂજ્ય યુગપ્રધાન આચાર્યસમ પંચાસ પ્રવર શ્રી ચંદ્રશેખર વિજયજી મહારાજના વિનેય શિષ્ય રત્ન પરમ પૂજ્ય આચાર્ય ભગવંત મેવદર્શનસૂરીશ્વરજી



મહારાજ સાહેબ પૂજ્ય મુનિરાજ દિવ્યશરજી વિજયજી મહારાજ સાહેબ આદિ તથા પૂજ્ય આચાર્ય ભગવંત શ્રીકલાપૂર્ણ સૂરીશ્વરજી મહારાજ સાહેબના સમુદાયના પૂજ્ય સાધ્વીજી જયધર્મશ્રીજી મહારાજ સાહેબ આદિનો આજે સવારે ૬.૩૦ કલાકે ડી.કે.વી. કોલેજ પાસેથી સ્વાગત યાત્રા શરૂ થઈ હતી. જેમાં સ્વાગત યાત્રા સામૈયામાં વિવિધ વેશભૂષામાં પાકશાળાના બાળકો, શુભ-શુકનો



સાથે સૌભાગ્યવતી બહેનો બેડા સાથે મંગલ કરાવતી બહેનો સંઘના ટ્રસ્ટીઓ, સંઘના શ્રેણીઓ તથા સંઘના શ્રાવક-શ્રાવિકાઓ તથા બાળકો મોટી સંખ્યામાં જોડાયા હતાં. આ ઉપરાંત જૈનેતરો પણ જોડાયા હતાં. ચાતુર્માસ પ્રવેશ બાદ આચાર્ય ભગવંત આદિ ગુરુ ભગવંતોના મંગલ પ્રવચનો થયા હતાં. આયુર્વેદિક પ્રવેશમાં પધારેલા સર્વે ભાવિકોને નવકારશીનો લાભ આપવામાં આવ્યો હતો. તસવીર: સુનિલ યુગાસમા

ડામોરમાં ભગવાન રણછોડરાયજી ચાંદી અને પિત્તળના રથ પર બિરાજમાન થઈને નગરચર્યાએ નીકળશે આ વર્ષે યાત્રાધામ ડાકોર ખાતે ૨૫૪મી રથયાત્રા યોજાશે

ડાકોર, યાત્રાધામ ડાકોર ખાતે વર્ષોથી યોજાતી રથયાત્રાની તૈયારીઓ આ વર્ષે પણ ધામધુમથી કરવામાં આવી રહી છે. ડાકોર રણછોડરાયજી મંદિરમાં પરંપરાગત રીતે પુષ્પ નક્ષત્રમાં યોજાતી રથયાત્રા ૧૫ જુલાઈના રોજ યોજાવાની છે. હવે ગણતરીના દિવસો બાકી હોવાથી મંદિર તરફથી તૈયારીઓને આખરી ઓપ આપવામાં આવી રહ્યો છે.




રથયાત્રામાં ભગવાન રણછોડરાયજી ચાંદી અને પિત્તળના રથ પર બિરાજમાન થઈને નગરચર્યાએ નીકળશે. આ વર્ષે યાત્રાધામ ડાકોર ખાતે ૨૫૪મી રથયાત્રા યોજાશે. મંદિર કમિટી દ્વારા રથયાત્રાની તૈયારીઓ ઝડપથી આગળ વધી રહી છે. ભગવાન બિરાજમાન થનાર ચાંદી અને પિત્તળના રથની મરામતનું કામ

હાલ ચાલી રહ્યું છે. આ કામગીરી ઈન્દ્રવદનભાઈ સુથારની આગેવાની હેઠળ પાંચ જેટલા કારીગરોની ટીમ કરી રહી છે. સાથે જ રથયાત્રાના માર્ગની સાફ-સફાઈ સહિતની અન્ય તમામ તૈયારીઓ પણ હાથ ધરવામાં આવી છે. ડાકોરમાં પરંપરાગત રીતે પુષ્પ નક્ષત્રમાં જ રથયાત્રા યોજાય છે. ભગવાન રણછોડરાયજી મંદિરમાંથી મંડાળા આરતી સહિતના પારંપરિક વિધિ-વિધાન બાદ ચાંદીના રથમાં બિરાજમાન થઈને નગરયાત્રાએ નીકળે છે અને નિયત રૂટ પરથી પરત મંદિરે આવે છે. પરત આવ્યા બાદ ઈડી-પિંડી કરીને ભગવાનની નજર ઉતારવામાં આવે છે. રથયાત્રામાં ભજન મંડળીઓ સાથે મોટી સંખ્યામાં વેણવો અને ભક્તો જોડાય છે. આ પ્રસંગે કણગાવેલા મગ, જાંબુ અને કેરીના પ્રસાદનું વિતરણ

યાત્રાધામ પાવાગઢ ખાતે આગામી બે મહિના સુધી પદયાત્રીઓની રાત્રિ અવરજવર પર સંપૂર્ણ પ્રતિબંધ શ્રદ્ધાળુઓની સુરક્ષાને ધ્યાનમાં રાખીને વહીવટી તંત્ર દ્વારા નિર્ણય લેવામાં આવ્યો

પંચમહાલ, રાજ્યમાં આવેલ સુપ્રસિદ્ધ યાત્રાધામ પાવાગઢ ખાતે શ્રદ્ધાળુઓની સુરક્ષાને ધ્યાનમાં રાખીને વહીવટી તંત્ર દ્વારા એક મહત્વનો નિર્ણય લેવામાં આવ્યો છે. ચોમાસાની ઋતુમાં ડુંગર પર સર્જતા જોખમોને ટાળવા માટે આગામી બે મહિના સુધી પદયાત્રીઓની રાત્રિ અવરજવર પર સંપૂર્ણ પ્રતિબંધ મૂકી દેવામાં આવ્યો છે.



ચોમાસા દરમિયાન પાવાગઢ ડુંગર પર પથ્થરો અને ભેખડો ધસી પડવાનું જોખમ ઘણું વધી જતું હોય છે. વહીવટી તંત્ર અને પોલીસ વિભાગ દ્વારા તમામ માર્ગભક્તોને અર્પીલ કરવામાં આવી છે કે તેઓ પોતાની સુરક્ષા માટે રાત્રિના સમયે ડુંગર પર જવાનું ટાળે અને તંત્રને સહકાર આપે. દિવસના

ડુંગર પર ભેખડ ધસી પડવાની એક ગંભીર હોનારત સર્જાઈ હતી. આ દુર્ઘટનામાં પથ્થરો નીચે દબાઈ જવાથી બે નિર્દોષ યાત્રાળુઓના કડ્ડણ મોત નીપજ્યા હતા. આ ઘટના બાદ જાગેલા તંત્રએ ભવિષ્યમાં આવી કોઈ હોનારત ન સર્જાય અને યાત્રાળુઓ સુરક્ષિત રહે તે હેતુથી આ કડક નિર્ણય લીધો છે. વહીવટી તંત્ર દ્વારા લગાવવામાં આવેલા આ રાત્રિ પ્રતિબંધમાંથી કેટલાક જરૂરી લોકોને બાકાત રાખવામાં આવ્યા છે. પાવાગઢ મંદિર વ્યવસ્થાપક કમિટીના સભ્યો, મંદિરના ટ્રસ્ટીઓ અને રોજિંદી પૂજા-અર્ચના કરતા પૂજારીઓને આ નિયમ લાગુ પડશે નહીં. તેઓ પોતાની નિયત ધાર્મિક વિધિઓ માટે રાત્રિના સમયે પણ અવરજવર કરી શકશે. આગામી ૬ સપ્ટેમ્બર સુધી એટલે કે બે મહિના માટે અમલી રહેશે. રાત્રિના સમયે અંધારા અને વરસાદમાં અકસ્માત થવાની સંભાવના વધુ હોવાથી આ પગલું ભરવામાં આવ્યું છે. થોડા દિવસ પહેલા પાવાગઢ ખાતે ભારે વરસાદ દરમિયાન

મેસ્સીએ ફિક્સ નોકઆઉટ મેચ રમવાના મિરોસ્લાવ કલોઝના ઓલ ટાઇમ રેકોર્ડની બરાબરી કરી



નવીદિલ્હી, જ્યારે મેચ સરકી રહી હોય તેવું લાગતું હતું, ત્યારે લાયોનેલ મેસ્સી ફરી એકવાર તેની ટીમના તારણદાર તરીકે ઉભરી આવ્યો. આર્જેન્ટિનાએ અંતિમ ૧૧ મિનિટમાં એટલી શાનદાર રમત રમી કે ૨-૦થી પાછળ હોવા છતાં, તેઓ ૩-૨થી જીતી ગયા. મેસ્સીએ વર્તમાન વિશ્વ ચેમ્પિયન ટીમ માટે આ રોમાંચક વિજયમાં મુખ્ય ભૂમિકા ભજવી હતી, બરાબરીનો ગોલ કર્યો હતો, જ્યારે એન્જો ફર્નાન્ડેઝે ઈજાના સમયમાં વિજેતા ગોલ કરીને ટીમને ક્વાર્ટર ફાઇનલમાં પહોંચાડી હતી. આ મેચમાં ભાગ લઈને, મેસ્સીએ ફિક્સ વર્લ્ડ કપ ઇતિહાસમાં સોથી વધુ

નોકઆઉટ મેચ રમવાના મિરોસ્લાવ કલોઝના ઓલ ટાઇમ રેકોર્ડની બરાબરી કરી હતી. ફિક્સ વર્લ્ડ કપ ૨૦૨૬ ની આ મેચમાં, ઈજિપ્ટે શરૂઆતથી જ આર્જેન્ટિના પર દબાણ જાળવી રાખ્યું હતું. યાસર ઈબ્રાહિમ અને

મુસ્તફા ઝિકોના ગોલથી ઈજિપ્ટને ૨-૦ની લીડ મળી હતી, અને એવું લાગતું હતું કે મોટો અપસેટ નિકટવર્તી છે. જોકે, આર્જેન્ટિનાએ હાર માનવાનો ઈનકાર કર્યો હતો. ક્રિસ્ટિયન રોમેરોએ ૭૯મી મિનિટ પહેલાં ગોલ કર્યો, જેનાથી

વાપસીની આશા જાગી. ત્યારબાદ લાયોનેલ મેસ્સીએ ૮૩મી મિનિટે શાનદાર ગોલ કરીને મેચ ૨-૨ થી બરાબર કરી દીધી. આ વર્તમાન વર્લ્ડ કપમાં તેનો આઠમો અને વર્લ્ડ કપ ઇતિહાસમાં રેકોર્ડ ૨૧મો ગોલ હતો. મેચ વધારાના સમય તરફ આગળ વધી રહી હોય તેવું લાગતું હતું, પરંતુ ઈજાના સમયમાં, એન્જો ફર્નાન્ડેઝે નિર્ણાયક ગોલ કરીને આર્જેન્ટિનાને ૩-૨ થી યાદગાર વિજય અપાવ્યો. અંતિમ વ્હિસલ વાગતાની સાથે જ મેસ્સી ભાવુક થઈ ગયો અને તેની આંખોમાં આંસુ આવી ગયા. મેસ્સી પાસે પહેલા હાફમાં ગોલ કરવાની સુવર્ણ તક હતી, પરંતુ તેનો પેનલ્ટી શોટ ઈજિપ્ટના ગોલકીપર

મુસ્તફા શોબેરે રોકી દીધો. વધુમાં, તેનો શાનદાર પ્રયાસ પણ એક વાર પોસ્ટ પર વાગ્યો. આ જીત સાથે, આર્જેન્ટિનાએ ક્વાર્ટર ફાઇનલમાં સ્થાન મેળવ્યું છે, જ્યાં તેનો સામનો શનિવારે યુએસએના મિઝોરીના કેન્સાસ સિટીમાં સ્વિટ્ઝર્લેન્ડ વિરુદ્ધ કોલંબિયા મેચના વિજેતા સામે થશે. ગત વિશ્વ ચેમ્પિયન આર્જેન્ટિના સતત બીજા વર્લ્ડ કપ જીતવાના લક્ષ્ય સાથે ટુર્નામેન્ટમાં પ્રવેશ કરશે. જો ટીમ આ સિદ્ધિ હાંસલ કરે છે, તો તે ૧૯૫૮ અને ૧૯૬૨ માં બ્રાઝિલ પછી સતત બે વર્લ્ડ કપ ટાઇટલ જીતનાર પ્રથમ ટીમ બનશે.

આઈસીસી રેન્કમાં ઈશાન કિશન નંબર વન પર યથાવત : સૂર્યા ટોપ-૧૦માંથી બહાર



નવીદિલ્હી, આઈસીસીએ ભારત વિરુદ્ધ ઈંગ્લેન્ડ ટી ૨૦ શ્રેણી પહેલા નવી ટી ૨૦ રેકિંગ જાહેર કરી છે. ભારતના સ્ટાર બેટ્સમેન ઈશાન કિશન નંબર વન પર યથાવત છે. તેનું રેટિંગ હવે વધીને ૮૮૭ થઈ ગયું છે. ૧ જુલાઈના રોજ ઈશાનનું રેટિંગ ૮૭૬ હતું, જે હવે વધારો છે. જોકે, યોગા દિવસ પહેલા જ તેનું રેટિંગ ૮૦૪ થી ઘટી ગયું છે.

આ દરમિયાન, બે ભારતીય બેટ્સમેન નંબર વન અને બીજા નંબર પર જોવા મળે છે. ઈશાન કિશન નંબર વન પર છે, અને અભિષેક શર્મા તેને નજીકથી અનુસરી રહ્યો છે. અભિષેક શર્માનું વર્તમાન રેકિંગ ૮૮૧ છે. આનો અર્થ એ થયો કે આ બે ટોચના બેટ્સમેન વચ્ચે ખૂબ જ ઓછો

તફાવત છે. દરમિયાન, ઈંગ્લેન્ડનો જેકબ બેથેલ આઠમા નંબર પર પહોંચી ગયો છે. તેનું રેટિંગ હવે સાત સ્થાનના વધારા સાથે ૭૦૮ પર છે. ભૂતપૂર્વ ભારતીય કેપ્ટન સૂર્યકુમાર યાદવ હાલમાં ટીમ ઈન્ડિયાની બહાર છે, અને આનાથી તેમના રેટિંગ પર અસર પડી રહી છે. સૂર્યા હવે ટોપ ૧૦માંથી બહાર થઈ ગયો છે અને ૧૩મા સ્થાને આવી ગયો છે. તે પાંચ સ્થાન ગુમાવી ચૂક્યો છે. તેમનું રેટિંગ હવે ૬૮૭ છે.

ટી-૨૦ મેચમાં સૌથી વધુ વિકેટ લેનાર બોલરની યાદીમાં લેગ-સ્પિનર આદિલ રશીદ બીજા ક્રમે



નવીદિલ્હી, હેરી બ્રુકની કેપ્ટનશીપ હેઠળ, ઈંગ્લેન્ડે ભારત સામે ઘરઆંગણે પાંચ મેચની ટી ૨૦ શ્રેણીની ત્રીજી મેચમાં એકતરફી ૧૨૫ રનથી જીત મેળવી, શ્રેણીમાં ૨-૦ની લીડ મેળવી. આ મેચમાં ઈંગ્લેન્ડની

બેટિંગે શાનદાર પ્રદર્શન કર્યું હતું, પરંતુ તેમના બોલરોએ પણ શાનદાર પ્રદર્શન કર્યું હતું, જેમાં લેગ-સ્પિનર આદિલ રશીદનો પણ સમાવેશ થાય છે, જેણે ૨.૪ ઓવરમાં માત્ર ૧૪ રન આપીને બે વિકેટ લીધી હતી. આ સાથે, રાશિદ હવે ટી ૨૦

આંતરરાષ્ટ્રીય મેચોમાં સૌથી વધુ વિકેટ લેનાર બોલરની યાદીમાં બીજા સ્થાને પહોંચી ગયો છે. ઈંગ્લેન્ડના લેગ-સ્પિનર આદિલ રશીદને ૨૦ આંતરરાષ્ટ્રીય મેચોમાં મેચ વિજેતા બોલર માનવામાં આવે છે, જેણે પોતાની સ્પિન બોલિંગથી ઘણી મેચોમાં ટીમની જીતમાં મહત્વપૂર્ણ ભૂમિકા ભજવી છે. ત્રીજી ટી ૨૦માં વરુણ ચકવર્તીને આઉટ કર્યા પછી, રાશિદે ઈશ સોદીને પાછળ છોડી દીધો અને ટી ૨૦ આંતરરાષ્ટ્રીય મેચોમાં બીજા ક્રમે સૌથી વધુ વિકેટ લેનાર બોલર બન્યો. આદિલ રશીદ પાસે હવે ટી ૨૦ આંતરરાષ્ટ્રીય મેચોમાં કુલ ૧૬૬ વિકેટ છે, જ્યારે અફઘાનિસ્તાનનો સ્ટાર ખેલાડી રાશિદ ખાન ટી ૨૦

આંતરરાષ્ટ્રીય મેચોમાં ૧૮૩ વિકેટ સાથે યાદીમાં ટોચ પર છે. ટી ૨૦ આંતરરાષ્ટ્રીય મેચોમાં સૌથી વધુ વિકેટ લેનાર બોલરો રાશિદ ખાન (અફઘાનિસ્તાન) - ૧૮૩ વિકેટ આદિલ રશીદ (ઈંગ્લેન્ડ) - ૧૬૬ વિકેટ ઈશ સોદી (ન્યુઝીલેન્ડ) - ૧૬૫ વિકેટ ટિમ સાઉથી (ન્યુઝીલેન્ડ) - ૧૬૪ વિકેટ વાનિંદુ હસરંગા (શ્રીલંકા) - ૧૬૧ વિકેટ મુસ્તફિઝુર રહેમાન (બાંગ્લાદેશ) - ૧૬૦ વિકેટ ઈંગ્લેન્ડે રન માર્જિનથી તેમનો ત્રીજો સૌથી મોટો વિજય નોંધાવ્યો.

પ્રતિકા રાવલ લોર્ડ્સમાં ઈંગ્લેન્ડ સામેની ભારતની ઐતિહાસિક ટેસ્ટમાંથી બહાર




નવીદિલ્હી, ભારતીય મહિલા ટીમ માટે ભારતનો ફટકો, ઓપનિંગ બેટ્સમેન પ્રતિકા રાવલને ઈંગ્લેન્ડની મહિલા ટીમ સામે લોર્ડ્સમાં રમાનારી આગામી એકમાત્ર ટેસ્ટમાંથી બહાર કરવામાં આવી છે, જે ક્રિકેટના ઘરઆંગણે રમાનારી પ્રથમ મહિલા ટીમમાં પ્રથમ વખત રમાશે. રાવલ પોતાની પહેલી ટેસ્ટ કેપમાં ઉમેરો કરવા માટે તૈયાર હતી, જે તેણે માર્ચમાં ઉછરણ ખાતે ઓસ્ટ્રેલિયા સામે રમાયેલી ટેસ્ટ દરમિયાન મેળવી હતી.

જેમાં પ્રિયા પુનિયાને ૧૦ થી ૧૩ જુલાઈ દરમિયાન રમાનારી એકમાત્ર મેચ માટે તેના સ્થાને ખેલાડી તરીકે નિયુક્ત કરવામાં આવી છે, કોચ અમોલ મુરુમદારે બુધવાર, ૮ જુલાઈએ ખુલાસો કર્યો હતો. પ્રતિકાને ભારતની ૨૦ વર્લ્ડ કપ ટીમમાં પસંદ કરવામાં આવી ન હતી અને તેણીએ હજુ સુધી T20માં ૩૭૫ કર્યું નથી, પરંતુ ઈંગ્લેન્ડમાં ભારત છ માટે ત્રણમાંથી બે વન-ડે મેચ રમ્યા બાદ તેણી

લોર્ડ્સ ટેસ્ટમાં રમવાની આશા રાખતી હતી. ઓપનિંગ બેટ્સમેનને ૨૦૨૫ ના પ્રભાવશાળી મહિલા જૂઠું વર્લ્ડ કપ દરમિયાન મોટી ઈજા થઈ હતી, જ્યારે તેણીને બાંગ્લાદેશ સામે યુપ સ્ટેજની રમત દરમિયાન પગની ઘૂંટી અને ઘૂંટણની ગંભીર ઈજા થઈ હતી. તેના કારણે તેણી બાકીના વર્લ્ડ કપમાંથી બહાર રહી, જે ભારતે જીત્યું અને ગ્લોબલ શોપીસમાં તેણીએ અગાઉની મેચોમાં કરેલા કાર્યો માટે વિજય ઉજવણીમાં તેણીનો ઉમેરો કર્યો. ઓપનિંગ બેટ્સમેન વિમેન્સ ઈન બ્લુ માટે બીજા ક્રમે સૌથી વધુ રન બનાવનાર ખેલાડી હતી, તેણે છ ઈનિંગ્સમાં ૩૦૮ રન બનાવ્યા હતા.

જ્યારે કોઈ ઘરમાં ચોરી થાય છે ત્યારે લોકો ચોરને શાપ આપે છે, ઘરને નહીં : અભિનેતા અનુપમ ખેર

અયોધ્યા, ફિલ્મ અભિનેતા અનુપમ ખેરે રામ મંદિર સંબંધિત તાજેતરની ચોરીની ઘટના પર પ્રતિક્રિયા આપતા કહ્યું કે મંદિરની ગરિમા અને ભક્તોની શ્રદ્ધા એક વ્યક્તિના ખોટા કામથી પ્રભાવિત થતી નથી. અયોધ્યામાં તેમની નવી ફિલ્મ, શ્રી રામ જન્મભૂમિનું શૂટિંગ શરૂ કરતા પહેલા હનુમાનગઢી અને રામ જન્મભૂમિની મુલાકાત લીધા પછી પત્રકારો સાથે વાત કરતા તેમણે કહ્યું કે જ્યારે કોઈ ઘરમાં ચોરી થાય છે, ત્યારે લોકો ચોરને શાપ આપે છે, ઘરને નહીં.



તેમણે કહ્યું કે રામ મંદિરની પ્રતિષ્ઠા, જેના માટે સદીઓથી સંઘર્ષ ચાલી રહ્યો છે, તે થોડા વ્યક્તિઓના ખોટા કાર્યોથી ઓછી થઈ શકતી નથી. ખોટું કરનારાઓ સામે કડક કાર્યવાહી થવી જોઈએ, પરંતુ મંદિર, ભગવાન શ્રી રામ અને સનાતન ધર્મને આ સાથે જોડવામાં ન આવે. અનુપમ ખેરે નવી ફિલ્મ શ્રી રામ ભૂમિનું શૂટિંગ શરૂ કરવા માટે ભગવાન રામના આશીર્વાદ લેવા

અયોધ્યાની મુલાકાતે છે અનુપમ ખેરે કહ્યું કે દાન એ શ્રદ્ધા અને આસ્થાનો વિષય છે. કોઈપણ ઘટનાને કારણે લોકોની શ્રદ્ધા ડામગવી ન જોઈએ. તેમણે કહ્યું કે તેમની નવી ફિલ્મ "શ્રી રામ જન્મભૂમિ" નું શૂટિંગ અયોધ્યામાં ૧૦ થી ૧૨ દિવસ માટે થશે અને તે ભગવાન શ્રી રામ અને હનુમાનના આશીર્વાદથી શરૂ થયું છે.

દેશીગર્લ તરીકે જાણીતી ભોજપુરી ફિલ્મ ઈન્ડસ્ટ્રીની સ્ટાર એક્ટ્રેસ, હરિયાણવી ડાન્સર સપના ચૌધરીનો બોલ્ડ લૂક



મુંબઈ, ભોજપુરી ફિલ્મ ઈન્ડસ્ટ્રીની સ્ટાર એક્ટ્રેસ, હરિયાણવી ડાન્સર સપના ચૌધરીનો નવો લૂક જોઈને ફેન્સ કોમેન્ટ કરવાથી રોકી નથી શકતા. દેશીગર્લ તરીકે જાણીતી સપના ચૌધરીનો બોલ્ડ લૂક સામે આવ્યો છે. ફેન્સ એના આ નવા લૂક પરથી પલક ઝપકાવતા નથી. પોતાના એક નવા ડ્રેસમાં એક્ટ્રેસે પોતાની એક તસવીર શેર કરી છે. મોટાભાગના ડેસમાં સૂટ, સાડી અને ટ્રેડિશનલ ઘાઘરા ચોલીમાં જોવા મળતી ડાન્સરનો બોલ્ડ લૂક સામે આવતા ફેન્સ ચોંકી ગયા હતા. કેટલાક ફેન્સની આંખ ચાર થઈ ગઈ હતી. ફેન્સ વારંવાર એની પ્રોફાઇલ જોઈ રહ્યા છે. એનો

ગ્લેમરસ અંદાજથી અનેકને સરપ્રાઈઝ મળી હતી. સપના ચૌધરીએ તેના નવા ફોટામાં ડાર્ક બ્લૂ ડ્રેસ પહેર્યો છે જેમાં બેસીને મસ્ત પોઝ આપ્યા હતા. ઇ-સ્ટિલ્ટ ડ્રેસમાં તેના ટોન્ડ

લેગ ફ્લોન્ટ કર્યા અને અનેક અદભુત પોઝ આપ્યા. બોલ્ડ લૂકમાં, સમુદ્રની વચ્ચે ફૂલ પર ચમકી ગઈ હતી અને સીડી પર બેસીને મસ્ત પોઝ આપ્યા હતા. સપના ચૌધરીના બોલ્ડ લૂકથી

ચાહકો મોહિત થઈ ગયા છે. કેટલાક તેને બ્યુટી ક્વીન તરીકે બિરદાવી રહ્યા છે તો કેટલાક તેના ફોટા પર દિલ અને ફાયરવાળા ઈમોજી આપી રહ્યા છે. સપનાએ બધાના દિલ જીતી લીધા છે. સપનાના અંગત જીવનની વાત કરીએ તો, તેનું લગ્નજીવન મુશ્કેલ તબક્કામાંથી પસાર થઈ રહ્યું છે. એક્ટ્રેસનો આરોપ છે કે, તેના પતિએ તેના પર અનેક વખત શારીરિક અત્યાચાર કર્યો છે અને જાહેર સ્થળોએ પણ અત્યાચાર ગુજાર્યો છે. પતિની હિંસાથી વ્યથિત થઈને, સપનાએ તેનું વૈવાહિક ધર છોડી દીધું છે અને હવે તેના બાળકો સાથે તેના માતાપિતાના ઘરે રહેવા ગઈ છે. થોડા સમય પહેલા એક

કાર્યક્રમનો વિડિયો વાયરલ થયો હતો. જેમાં તે ભોજપુરી ગીત 'તેરી આખ્યા કા વો કાજલ, મને કરે સે કોઈ ઘાયલ' પર સાથી ડાન્સર સાથે સ્ટેપ કરી રહી છે. આ વિડિયો સોશિયલ મીડિયા પર જોરજોરથી વાયરલ થઈ રહ્યો હતો. આ ગીતમાં તેણે વ્હાઈટ સાડી પહેરી હતી. કમરના સ્ટેપ જોઈને ફેન્સ દમદાર કોમેન્ટ કરી રહ્યા હતા. એના આ પર્ફોમન્સની અનેક રીલ્સ બની છે ફેન્સ આ રીલ્સને જોરજોરથી ફોરવર્ડ કરી રહ્યા છે. આ ડાન્સ જોયા બાદ લોકો તેને એક્સપ્રેસન કિવન ગણાવી રહ્યા છે. ફેસબુક પર વિડિયો સેક્શનમાં સપના ચૌધરી તેરી આખ્યા કા વિડિયો સૌથી વધુ સર્ચ થયેલો છે.

શબ્દ શોધો

ર	ધ	ળ	ફ	ર	ભા	લ	સ	ર	બ	કી	ભો
ધ	ર	ર	ફ	અ	તી	ણો	દ	રો	ગ	બૂ	ર
ર	જ	ર	ક	ગી	વા	ર	સા	ગી	ર	લ	
ર	આ	મ	ર	જ	ળ	મ	ગં	કુ	ક	અ	રી
પ્રા	મા	ણિ	ક	ભિ	ર	ઉ	પ્ર	ગ	ઉ	ગ	રી
ર	ક	બ	બા	ણા	આ	સા	ર	ર	ચી	ળ	બ
ચી	અ	ર	દ	સ	દ	ધ	ભિ	ર	પ્ર	લ	રા
મા	સ	હિ	બા	ફ	મ	ળ	લ	મા	મ	ક્ષ	બ
ગી	ભા	કો	કી	ર	હિ	જ્ઞા	દ	રો	આ	ર	ર
વ	ર	અ:	ઈ	ક	મા	ર	ગં	જ્ઞા	હા	વ	ગ
ભિ	રા	ણિ	ણિ	ર	ક	અ	આ	અં	લ	લ	દ
ત	ગી	આ	ભિ	આ	દ	રી	ર	લા	ન	લા	ધ

શબ્દ શોધો
પ્રમાદ, પ્રસાદ, પ્રામાણિક, ફરજ, બરાબર, બાદબાકી, ભમરો, ભાતીગળ, ભેરલ, મહિમા

કુંગના રનોતની ક્વીન-૨ વિવાદમાં : ફેન્સ સ્ટુડિયોએ બોમ્બે હાઈકોર્ટમાં જિયોસ્ટાર સામે કેસ દાખલ કર્યો

ક્વીન ૨ : કુંગના રનોતની આગામી ફિલ્મ 'ક્વીન ૨' રિલીઝ પહેલા જ વિવાદમાં ફસાઈ ગઈ છે. હવે ફિલ્મ સામે ૨૫૦ કરોડનો મોટો દાવો દાખલ કરવામાં આવ્યો છે. વાસ્તવમાં, ૨૦૧૪ ની સુપરહિટ ફિલ્મ 'ક્વીન' નું નિર્માણ કરનારી કંપની ફેન્સ સ્ટુડિયોએ બોમ્બે હાઈકોર્ટમાં જિયોસ્ટાર સામે કેસ દાખલ કર્યો છે. તેમનો દાવો છે કે 'ક્વીન ૨' તેમની પરવાનગી વિના બનાવવામાં આવી રહી છે. ફેન્સ સ્ટુડિયોનો દાવો છે કે ૨૦૧૪ માં 'ક્વીન' બનાવવામાં આવી ત્યારે એક કરાર થયો હતો. આ કરાર મુજબ, જો ભવિષ્યમાં આ ફિલ્મની સિક્કવલ અથવા પ્રિક્કવલ બનાવવામાં આવે છે, તો બંને પક્ષો (ફેન્સ અને જિયોસ્ટાર) પાસે તેના પર ૫૦% અધિકારો હશે. પરંતુ ફેન્સ કહે છે કે તેમને 'ક્વીન ૨' બનાવવાની પરવાનગી આપવામાં આવી ન હતી. તેથી, તેમણે ફિલ્મની રિલીઝ અટકાવવા અને ૨૫૦ કરોડ રૂપિયાના દંડની માંગણી કરવા માટે કોર્ટમાં અપીલ કરી છે. ફેન્સે એમ પણ કહ્યું કે તેઓ ગયા વર્ષે મહિનાથી વારંવાર જિયોસ્ટારનો સંપર્ક કરવાનો પ્રયાસ કરી રહ્યા



હતા, પરંતુ કોઈ જવાબ મળ્યો નહીં. જ્યો સ્ટારના મતે, આ એક સંપૂર્ણપણે નવી અને અલગ વાર્તા છે જેનો ૨૦૧૪ ની ફિલ્મ 'ક્વીન' સાથે કોઈ સંબંધ નથી - ન તો વાર્તામાં કે ન તો પાત્રોમાં. તેમણે એમ પણ કહ્યું કે 'ક્વીન' એક સામાન્ય અંગ્રેજી શબ્દ છે અને કોઈને તેના પર વિશિષ્ટ અધિકારો હોઈ શકે નહીં. ૨૦૧૪ માં રિલીઝ થયેલી 'ક્વીન'નું દિગ્દર્શન વિકાસ બહલ દ્વારા કરવામાં આવ્યું હતું અને તેનું લેખન અન્વિતા દત્ત દ્વારા કરવામાં આવ્યું હતું.

ઋષભ શેટ્ટી ફરી બોક્સ ઓફિસ પર ધૂમ મચાવશે; 'કાંતારા: ચેપ્ટર ૨' પર કામ શરૂ

કશડ સિનેમાના મશહૂર અભિનેતા અને દિગ્દર્શક ઋષભ શેટ્ટીની ફિલ્મ 'કાંતારા: ચેપ્ટર ૧' એ વર્ષ ૨૦૨૫માં થિયેટરોમાં રિલીઝ થઈને બોક્સ ઓફિસ પર ઈતિહાસ રચી દીધો હતો. વર્ષ ૨૦૨૨માં આવેલી બ્લોકબસ્ટર 'કાંતારા' ની આ ફેન્સાઈઝી ફિલ્મને દર્શકોનો અદ્ભુત પ્રતિસાદ મળ્યો હતો. આ ઐતિહાસિક સફળતા બાદ હવે ઋષભ શેટ્ટીએ આ લોકપ્રિય ફેન્સાઈઝીના આગામી ભાગ એટલે કે 'કાંતારા: ચેપ્ટર ૨' (Kantara: Chapter 2) ને લઈને એક સત્તાવાર અને મોટું અપડેટ શેર કર્યું છે. એક તાજેતરના ઈન્ટરવ્યુમાં આ વાતની પુષ્ટિ કરતા ઋષભ શેટ્ટીએ જણાવ્યું કે, તેઓ આ ફેન્સાઈઝીના આગામી ભાગ પર



કામ શરૂ કરી ચૂક્યા છે. તેમણે કહ્યું, "દિગ્દર્શન મારો પહેલો પ્રેમ છે અને હું તેના વિના શાંતિથી બેસી શકતો નથી. જ્યારે હું કેમેરાની પાછળ હોઉં છું ત્યારે મને માનસિક શાંતિ અને અસીમ આનંદ મળે છે." ઋષભે ખુલાસો કર્યો કે તેમની રાઈટ્સની ટીમ તેમની સાથે જોડાઈ ગઈ છે અને 'કાંતારા: ચેપ્ટર ૨' ની સ્ક્રિપ્ટ પર ખૂબ જ ઝડપથી કામ આગળ વધી રહ્યું છે. 'કાંતારા' ફેન્સાઈઝી ઉપરાંત ઋષભ શેટ્ટી પાસે ઘણી મેગા બજેટ ફિલ્મો લાઈનમાં છે, જેમાં 'જય હનુમાન' અને '૫ પ્રાઈડ ઓફ ભારત: છત્રપતિ શિવાજી મહારાજ' જેવી મોટી ફિલ્મો સામેલ છે. પોતાના બીજી શિલ્પકર્મ અંગે વાત કરતા અભિનેતાએ સ્પષ્ટ કર્યું કે, તેઓ એક સમયે બે ફિલ્મોનું શૂટિંગ નહીં કરે.

દ્વારકા નજીક દરિયામાં વેસલ દેખાતા સુરક્ષા એજન્સીઓ સર્તક

દિવાદાંડી સામે દરિયામાં કલાકોથી અટવાયેલા વેસલના આઠ કુ મેમ્બર્સની એર રેસ્ક્યુની તૈયારી

દ્વારકા : યાત્રાધામ દ્વારકાના દરિયામાં દિવાદાંડી નજીક એક અજાણ્યું વેસલ લાંબા સમયથી નજરે પડતાં સ્થાનિકો તેમજ યાત્રાળુઓમાં ભારે કુતૂહલ સાથે અનેકવિધ ચર્ચાઓએ જોર પકડ્યું છે. દરિયામાં કલાકો સુધી એક જ વિસ્તારમાં સ્થિર અથવા ધીમી ગતિએ તરતું જોવા મળેલા આ વેસલને લઈને સુરક્ષા એજન્સીઓ



પણ એલર્ટ થઈ ગઈ છે અને સમગ્ર ઘટનાક્રમ પર સતત નજર રાખી રહી છે. સુમાહિતગાર સૂત્રોમાંથી જાણવા મળતી પ્રાથમિક માહિતી મુજબ આ વેસલ કંડલા બંદરેથી માલસામાન ભરી યમન તરફ જવા માટે રવાના થયું હતું. જોકે દરિયામાં આગળ વધ્યા બાદ સંભવત તેના એન્જિનમાં અચાનક તકનીકી ખામી સર્જતા વેસલ નિયંત્રણ ગુમાવી બેઠું હતું. વેસલ દિવાદાંડી સામે દેખાતા સ્થાનિક માછીમારો અને અન્ય લોકોમાં પણ ઉત્સુકતા વધી હતી. આ ઘટનાની જાણ થતાં સંબંધિત દરિયાઈ સુરક્ષા તંત્ર, મળ્યું છે.

પોલીસ તેમજ અન્ય એજન્સીઓએ સાવચેતીના ભાગરૂપે જરૂરી મોનિટરિંગ શરૂ કર્યું હતું. વેસલની હિલચાલ, તેની સ્થિતિ તેમજ તેમાં રહેલા લોકો અંગે સતત માહિતી એકત્રિત કરવામાં આવી રહી છે. હાલ સુધી વેસલની માલિકી, તેની સત્તાવાર ઓળખ અથવા તેમાં રહેલા માલસામાન અંગે કોઈ અધિકૃત માહિતી જાહેર કરવામાં આવી નથી. જોકે, વિશ્વસનીય સૂત્રોના જણાવ્યા અનુસાર વેસલમાં આશરે ૮ કુ મેમ્બર્સ હાજર છે.

તેમની સુરક્ષાને ધ્યાનમાં રાખીને હેલિકોપ્ટરની મદદથી તેમને એર રેસ્ક્યુ કરવાની તૈયારી કરવામાં આવી હોવાનું જાણવા મળી રહ્યું છે. સંબંધિત અધિકારીઓ દ્વારા સમગ્ર મામલે સતર્કતા રાખવામાં આવી છે અને દરિયાઈ સુરક્ષાને ધ્યાનમાં રાખીને તમામ જરૂરી કાર્યવાહી હાથ ધરવામાં આવી રહી છે. સત્તાવાર વિગતો જાહેર થયા બાદ સમગ્ર ઘટનાનું સ્પષ્ટ ચિત્ર સામે આવશે તેવી શક્યતા વ્યક્ત કરવામાં આવી રહી છે.

વિભાપર ગામે સગીરાને ફોસલાવી ઘરેથી અપહરણની અજાણ્યા શખ્સ સામે ફરિયાદ

બેડી મરીન પોલીસ દ્વારા સીસીટીવી, ટેકિનકલ પુરાવા આધારે તપાસનો ધમધમાટ શરૂ જામનગર : જામનગર જિલ્લાના વિભાપર ગામ ખાતે રહેતા એક પરિવારની સગીરાનું અપહરણ થયાની ચક્રવારી ફરિયાદ નોંધાતા બેડી મરીન પોલીસ ઘોડતી થઈ છે. સગીરાના પરિજનો દ્વારા શોધખોળ કરવા છતાં દીકરીનો ક્યાંય પતો ન લાગતાં અંતે સગીરાની માતાએ પુત્રીના અપહરણ મામલે અજાણ્યા શખ્સ સામે ફરિયાદ નોંધાવતા પોલીસે તપાસનો ધમધમાટ શરૂ કર્યો છે. વિભાપર ખાતે રહેતા ફરિયાદીની ૧૨ વર્ષની ઉમરની દીકરી પોતાના ઘરે હતી ત્યારે તા. ૬ જુલાઈના રોજ બપોરે આશરે ૧૨ વાગ્યાના સમયે અજાણ્યો વ્યક્તિ સગીરાને લલચાવી-ફોસલાવી તેણીનું અપહરણ કરી ગયો હતો. દીકરી લાપતા બનતા પરિવાર દ્વારા ઉચ્ચક જીવે પાડોશીઓની પૂછપરછ અને સગા-સંબંધીઓનો ટેલિફોનિક સંપર્ક હાથ ધરાવ્યો હતો. જોકે, સગીરાની ક્યાંય ભાળ ન મળતા અંતે સગીરાની માતાએ બેડી મરીન પોલીસ મથકમાં અજાણ્યા શખ્સ સામે ફરિયાદ નોંધાવતા પોલીસે અપહરણની કલમ તળે ગુનો નોંધી તપાસના ચક્રો ગતિમાન કર્યા છે. હાલ પોલીસની ટીમે સગીરાની શોધખોળ શરૂ કરી સગીરા ક્યાં અને કઈ પરિસ્થિતિમાં ગઈ તે અંગે વિવિધ દિશામાં તપાસ કરવામાં આવી રહી છે. પોલીસ દ્વારા બનાવ સ્થળની આજુબાજુ અને સંભવિત સ્થળોના સીસીટીવી ફૂટેજ, ટેકિનકલ પુરાવા તેમજ અન્ય જરૂરી માહિતીના આધારે તપાસ આગળ વધારવામાં આવી રહી છે. વધુમાં આરોપી સુધી પહોંચવા કેસના દરેક પાસાની ગંભીરતાથી તપાસ કરી સંબંધિત વ્યક્તિઓના નિવેદનો પણ લેવામાં આવી રહ્યા છે. હાલ આ મામલે બેડી મરીન પોલીસ મથકના પીઆઈ એ.વી.પીપરોતર વધુ તપાસ ચલાવી રહ્યા છે.

કનસુમરા પાસે ટ્રક અને બાઈક વચ્ચે અકસ્માત સર્જતા ચાલકનું મોત

જામનગર : જામનગર શહેરની ભાગોળે આવેલા અને શહેરના ટ્રાફિકથી ધમધમતા એવા કનસુમરા પાટિયા વિસ્તારમાં ટ્રક અને બાઈક વચ્ચે ગંભીર અકસ્માત સર્જાયો હતો. જેમાં ટ્રક સાથે અથડાયા બાદ બાઈક ચાલકનું કમકમાટીભર્યું મોત નીપજ્યું હતું. પ્રાથમિક માહિતી મુજબ, જામનગરના કનસુમરા પાટિયા નજીક આવેક સવારે ૯ વાગ્યા આસપાસ ટેન્કર અને બાઈક વચ્ચે અકસ્માત થયો હતો. જેમાં બાઈક ચાલક મથુર બીપીનભાઈ



સ્થળે દોડી ગયો હતો. પોલીસે મૃતદેહનો કબજો સંભાળી પોસ્ટમોર્ટમ માટે મોકલી આપવાની કાર્યવાહી હાથ ધરી છે. બીજી તરફ અકસ્માત મામલે પોલીસે ટ્રકના ચાલકની અટકાયત કરી વધુ તપાસ શરૂ કરી છે. અકસ્માત કેવી રીતે સર્જાયો તે અંગે પંચકોશી બી-ડિવિઝન પોલીસ દ્વારા વધુ તપાસ હાથ ધરવામાં આવી છે. બીજી તરફ અકસ્માતને લઈને બનાવ સ્થળે ક્ષણિક ટ્રાફિક જામના દર્શ્યો સર્જાયા હતા.

ખાડો ખોદવાના પ્રશ્ને યુવાન પર મહિલા સહિત ત્રણ શખ્સોનો હુમલો

જામનગર : જામનગરના યોગેશ્વરનગર-૨, શેરી નં. ૪ વિસ્તારમાં પાણીની લાઈન નાખવા માટે ખાડો ખોદવાની બાબતે થયેલી તકરાર મારામારીમાં પરિણમી હતી. આ અંગે કિશોરસિંહ ચંદુભા જાડેજાએ સીટી 'એ' ડિવિઝન પોલીસ મથકે ફરિયાદ નોંધાવી છે. પ્રાથમિક માહિતી મુજબ પાણીની લાઈન માટે ખાડો ખોદવામાં આવતા તેનો ખાર રાખીને પડોશમાં રહેતા

અજયભાઈ ઉર્ફે અજલો બાવો, હિતેશ અજયભાઈ તથા અજયભાઈના ભાભીએ એક્સપ થઈ ગયો કર્યો હતો. આ બનાવ અંગે સીટી 'એ' ડિવિઝન પોલીસે ફરિયાદી કિશોરસિંહ જાડેજાની ફરિયાદના આધારે ત્રણેય આરોપીઓ સામે ભારતીય ન્યાય સંહિતાની સંબંધિત કલમો તેમજ ગુજરાત પોલીસ અધિનિયમ હેઠળ ગુનો નોંધી વધુ તપાસ હાથ ધરી છે.

દેદાએ પંચકોશી 'બી' ડિવિઝન પોલીસ મથકે ફરિયાદ નોંધાવી છે.

ફરિયાદ મુજબ, તેમના પિતા જસવંતસિંહ દેદા (ઉ.વ. ૭૬) રસ્તા પર પગપાળા પોતાના ઘરે જઈ રહ્યા હતા ત્યારે જી.જે.-૧૦-ઈ.જે.-૩૮૭૪ નંબરની જ્યુપીટરના ચાલક રોકેશ સોલંકીએ વાહન બેકામ, બેદરકારી અને ગફલતભરી રીતે હંકારી પાછળથી ટક્કર મારી હતી. જેમાં જસવંતસિંહ દેદા રોડ પર પટકાતા તેમના ડાબા પગ, જમણા પગ તથા ડાબા હાથમાં ફેક્ચર જેવી ગંભીર ઈજાઓ પહોંચી હતી. ઈજાગ્રસ્તને સારવાર માટે હોસ્પિટલમાં ખસેડવામાં આવ્યા હતા. આ બનાવ અંગે પંચકોશી 'બી' ડિવિઝન પોલીસ મથકમાં નરેન્દ્રસિંહ દેદાએ ફરિયાદ નોંધાવતા પોલીસે રોકેશ સોલંકી સામે ગુનો નોંધી વધુ તપાસ હાથ ધરી છે.

દ્વારકાના રૂપેણબંદરે સામુ જોવાના પ્રશ્ને કાકા-ભત્રીજા ઉપર ૧૬ શખ્સનો હુમલો

દ્વારકા : દ્વારકાના રૂપેણબંદર વિસ્તારમાં બે યુવાન વચ્ચે એકબીજા સામુ જોવાના પ્રશ્ને ઝગડો થયા બાદ વધુ ઉગ્ર સ્વરૂપ ધારણ થયું હતું જેમાં એક યુવાન અને તેના કાકા ઉપર ૧૬ જેટલા શખ્સોએ હુમલો કરી શરીરે જુદા-જુદા પ્રાથમિક માહિતી અનુસાર દ્વારકા સ્થિત

રૂપેણબંદર ખાતે રહેતા ઉમરભાઈ ઓસમાણભાઈ લુયાણી નામના ૫૮ વર્ષના પ્રૌઢનો ભત્રીજો અંસાર અને દાતારી ચોક પાસે ઉભો હતો ત્યારે અસ્લમ ઈસબાણી નામનો છોકરો ત્યાં ગયો હતો આ વેળાએ બંનેએ એકબીજા સામે જોવા બાબતે ઝગડો કર્યો હતો જે વાતનું મનદુઃખ રાખી બાદ અસ્લમ તેના પરિવારના સભ્યોને બોલાવવા ગયો હતો ત્યારબાદ ઉમરભાઈ અને અંસારને તેના ઘરે લઈ ગયેલ આ વેળાએ ઉમરભાઈ સમજાવવા જતા અહીં હાજર રહેલા ઈસા ઈબ્રાહિમ ઈસબાણી, સાદિક ઈસા ઈસબાણી, મામદ ઉર્ફે ડાડા ઈબ્રાહિમ, રફીક ઈબ્રાહિમ, ઈરફાન અયુબ, ઈન્સિયાઝ ઈસા, રસીદ રફીક, મહબુબ મામદ ઉર્ફે ડાડા, ફાટુક ઈબ્રાહિમ, મુસ્તફા ડાડા, અસ્લમ મામદ, રીઝવાન રફીક, સબિર હુસેન, અંસાર અયુબ, અયુબ સુલેમાન અને જમીલ ઈસા નામના ૧૬ જેટલા શખ્સોએ ભેગા મળી ગેરકાયદેસર મંડળી રચી હાથમાં લોખંડના પાઈપ અને લાકડાના ધોકા જેવા ઘાતક હથિયાર ધારણ કરી ઉમરભાઈ અને અંસારને હથિયારથી તેમજ ઢીકાપાટું વડે ફટકારી ઈજા પહોંચાડી જાનથી મારી નાખવાની ધમકી આપતા તમામ સામે ઉમરભાઈ લુયાણીએ દ્વારકા પોલીસ દફતરે ફરિયાદ નોંધાવી હતી જે અંગે પી. એસ. આઈ. એન. એસ. ગોહિલ વધુ તપાસ ચલાવી રહ્યા છે.

ચેલા પાસે રાહદારી વૃદ્ધને બાઈક ચાલકે ટક્કર મારતા ગંભીર ઈજા

જામનગર : જામનગર તાલુકાના ચેલા ગામના બસ સ્ટેશન નજીક બેકામ વાહન હંકારી સર્જાયેલા માર્ગ અકસ્માતમાં એક વૃદ્ધ ગંભીર રીતે ઈજાગ્રસ્ત બન્યા હતા. આ અંગે વૃદ્ધના પુત્ર નરેન્દ્રસિંહ જસવંતસિંહ

દેદાએ પંચકોશી 'બી' ડિવિઝન પોલીસ મથકે ફરિયાદ નોંધાવી છે. ફરિયાદ મુજબ, તેમના પિતા જસવંતસિંહ દેદા (ઉ.વ. ૭૬) રસ્તા પર પગપાળા પોતાના ઘરે જઈ રહ્યા હતા ત્યારે જી.જે.-૧૦-ઈ.જે.-૩૮૭૪ નંબરની જ્યુપીટરના ચાલક રોકેશ સોલંકીએ વાહન બેકામ, બેદરકારી અને ગફલતભરી રીતે હંકારી પાછળથી ટક્કર મારી હતી. જેમાં જસવંતસિંહ દેદા રોડ પર પટકાતા તેમના ડાબા પગ, જમણા પગ તથા ડાબા હાથમાં ફેક્ચર જેવી ગંભીર ઈજાઓ પહોંચી હતી. ઈજાગ્રસ્તને સારવાર માટે હોસ્પિટલમાં ખસેડવામાં આવ્યા હતા. આ બનાવ અંગે પંચકોશી 'બી' ડિવિઝન પોલીસ મથકમાં નરેન્દ્રસિંહ દેદાએ ફરિયાદ નોંધાવતા પોલીસે રોકેશ સોલંકી સામે ગુનો નોંધી વધુ તપાસ હાથ ધરી છે.

જામનગરમાં બે ચોરાઉ બાઈક સાથે કુખ્યાત શખ્સને ઝડપી લેતી એલસીબી

જામનગર : જામનગરના જિલ્લા પોલીસ વડા ડો. રવિ મોહન સૈનીના માર્ગદર્શન હેઠળ લોકલ ક્રાઈમ બ્રાન્ચ દ્વારા ચોરીના ગુનાઓ શોધી કાઢવા માટે હાથ ધરાયેલી સચન કામગીરી દરમિયાન ખાનગી ભાતમીના આધારે બેરેશ્વર વિસ્તારના ગરીબનગર પાણાખાણ વિસ્તારમાં રહેતા સદામ ઉર્ફે સદામ ઈ. અનવરભાઈ અબાસભાઈ સાઈયાની ધરપકડ કરી હતી. તપાસ દરમિયાન આરોપીના કબજામાંથી ચોરી કરેલી હીરો હોન્ડા સ્વેલ્ન્ડર પ્લસ મોટરસાયકલ (કિંમત રૂ. ૨૦ હજાર) તેમજ યામાહા આર-૧૫ મોટરસાયકલ (કિંમત રૂ. ૭૦ હજાર) મળી આવી હતી. આમ આચું છે.



આ કાર્યવાહીના પગલે સીટી બી ડિવિઝન પોલીસ સ્ટેશન તથા બેડી મરીન પોલીસ સ્ટેશનમાં નોંધાયેલા બે ચોરીના ગુનાઓનો સફળ ભેદ ઉઠેલવામાં આવ્યો છે. આરોપી સામે અગાઉ પણ ચોરી, પ્રોપ્રિયેશન તથા અન્ય ગુનાઓ સહિત અનેક ગુનાઓ નોંધાયેલા હોવાનું પોલીસ તપાસમાં સામે આવ્યું છે.

Directorate of ICT & e-Governance
Department of Science & Technology
Government of Gujarat

વિકસિત ગુજરાત

ડેટા સેન્ટર

પૉલિસી ૨૦૨૬-૨૦૨૯

પાવરિંગ ડિજિટલ ઇન્ડિયાનો શુભારંભ

મુખ્ય અતિથિ

શ્રી ભૂપેન્દ્રભાઈ પટેલ

માનનીય મુખ્યમંત્રી, ગુજરાત

અતિથિ વિશેષ

શ્રી હર્ષ સંઘવી

માનનીય નાયબ મુખ્યમંત્રી, ગુજરાત

ગરિમામયી ઉપસ્થિતિ

શ્રી અર્જુનભાઈ મોઢવાડિયા

માનનીય મંત્રી, વન અને પર્યાવરણ, ક્લાઇમેટ ચેન્જ, વિજ્ઞાન અને પ્રૌદ્યોગિકી વિભાગ, ગુજરાત સરકાર

વર્તમાન સમયના આ ડિજિટલ યુગમાં સુરક્ષિત ડેટા, કનેક્ટિવિટી અને ઇનોવેશન થકી ગુજરાતને વૈશ્વિક ટેકનોલોજીનું હબ બનાવવું એ અમારું લક્ષ્ય છે.

- હર્ષ સંઘવી
નાયબ મુખ્યમંત્રી, ગુજરાત

તારીખ: ૯ જુલાઈ, ૨૦૨૬ | સમય:સવારે ૧૦:૦૦ વાગે | સ્થળ: મહાત્મા મંદિર, ગાંધીનગર

જીવંત પ્રસારણ: